

महाराष्ट्र विधानमंडळाच्या विविध समित्यांसमोर
साक्षीस उपस्थित राहतांना संबंधित अधिकाऱ्यांनी
अद्ययावत माहितीसह उपस्थित राहण्याबाबत.

महाराष्ट्र शासन
सामान्य प्रशासन विभाग
शासन परिपत्रक क्रमांक: संकीर्ण-२०१३/प्र.क्र.५८/१८(र.व का.)
मंत्रालय विस्तार, मादाम कामा मार्ग, हुतात्मा राजगुरु चौक,
मुंबई-४०० ०३२.
तारीख: ३० सप्टेंबर, २०१३

प्रस्तावना -

महाराष्ट्र विधान मंडळाच्या विविध समित्यांसमोर वेळोवेळी विभागीय सचिवांची साक्ष घेतली जाते. साक्षीस येते वेळी विभागीय सचिव व प्रतिनिधी हे अद्ययावत माहिती सादर न करता जुनी माहिती समितीसमोर सादर करीत असल्याची बाब महाराष्ट्र विधानमंडळाच्या विमुक्त जाती व भटक्या जमाती कल्याण समितीच्या निदर्शनास आली आहे. याबाबत समितीने नाराजी व्यक्त केली असून यापुढे समितीसमोर येताना प्रत्येक विभागाने अद्ययावत माहितीसह समितीसमोर साक्षीस यावे, असे सर्व विभागांना निर्देश द्यावेत, अशी शिफारस महाराष्ट्र विधानमंडळाच्या विमुक्त जाती व भटक्या जमाती कल्याण समितीने सातवा अहवाल (२०१२-२०१३) विधानमंडळास सादर करतांना त्यामध्ये केली आहे.

उपरोक्त वस्तुस्थिती विचारात घेता, या संदर्भात राज्यातील सर्व कार्यालय प्रमुख/विभाग/प्रशासकीय विभाग प्रमुख यांना सुस्पष्ट सुचना देण्याची बाब शासनाच्या विचाराधीन होती.

परिपत्रक -

महाराष्ट्र विधानमंडळाच्या समित्यांनी प्रशासकीय विभागाच्या सचिवांना किंवा त्यांच्या प्रतिनिधींना तसेच, विभागाच्या अधिपत्याखालील क्षेत्रीय अधिकाऱ्यांना साक्षीसाठी पाचारण केल्यास त्यानुषंगाने समितीसमोर साक्षीसाठी उपस्थित राहतांना संबंधित अधिकाऱ्यांनी त्यावेळी विचारणा करण्यात आलेल्या मुद्द्यांसंदर्भातील व तद्अनुषंगिक अद्ययावत माहितीसह उपस्थित रहाणे आवश्यक आहे. यासंबंधीची नोंद घेण्याबाबत व सदर सुचनांचे काटेकोरपणे पालन करण्याबाबत याद्वारे कळविण्यात येत आहे.

सर्व मंत्रालयीन प्रशासकीय विभागांनी सदर परिपत्रक आपल्या अधिपत्याखालील सर्व विभागप्रमुखांच्या व सर्व संबंधित कार्यालयांच्या निदर्शनास आणावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९३०१७२०३०२९०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(जयन्त कुमार बोंठिया)

मुख्य सचिव, महाराष्ट्र शासन

प्रत,

१. मा. विरोधी पक्ष नेते, दोन्ही सभागृह, महाराष्ट्र विधानमंडळ, मुंबई.
२. सर्व सन्माननीय विधानसभा, विधानपरिषद व संसद सदस्य
३. मा.राज्यपालांचे सचिव,
४. मा.मुख्यमंत्री यांचे प्रधान सचिव,
५. मा.उपमुख्यमंत्री यांचे सचिव,
६. मा.सर्व मंत्री / राज्यमंत्री यांचे खाजगी सचिव / स्वीय सहायक,
७. मुख्य सचिवाचे कार्यालय,
८. सर्व अपर मुख्य सचिव / प्रधान सचिव / सचिव,
९. प्रधान सचिव, महाराष्ट्र विधानमंडळ सचिवालय, मुंबई,
१०. प्रबंधक, उच्च न्यायालय, अपील शाखा, मुंबई,
११. प्रबंधक, उच्च न्यायालय, मूळ शाखा, मुंबई,
१२. प्रबंधक, लोकआयुक्त व उप लोकआयुक्त यांचे कार्यालय,
१३. सचिव, महाराष्ट्र लोकसेवा आयोग, मुंबई,
१४. सचिव, राज्य निवडणूक आयोग, मुंबई,
१५. मुख्य माहिती आयुक्त,
१६. महासंचालक, माहिती व जनसंपर्क महासंचालनालय,
१७. सर्व विभागीय आयुक्त,
१८. सर्व जिल्हाधिकारी,
१९. सर्व जिल्हा परिषदांचे मुख्य कार्यकारी अधिकारी,
२०. सर्व मंत्रालयीन विभाग,
२१. सर्व मंत्रालयीन विभागांनी त्यांचे अधिपत्याखालील सर्व विभाग प्रमुख व कार्यालय प्रमुख यांच्या निदर्शनास ही बाब आणावी,
२२. सामान्य प्रशासन विभागातील सर्व कार्यासने,
२३. निवड नस्ती.(कर्यासन-१८)